

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమద్రామాయణాంతర్గతస్య చాలకొండస్య

షోడశదినపారాయణదీక్ష

మొదటి రోజు పారాయణ - 03.09.2021



| | | | | | | | | | | | | | | | |
|---|----|----|----|----|-----|----|------|----|----|----|---|-----|----|---|-------|
| బ | భౌ | రా | మః | సం | ప్ర | హృ | ష్టః | పూ | జి | తః | స | ర్వ | దై | వ | శ్రేః |
| 3 | 4 | 2 | 5 | 7 | 2 | 8 | 1 | 1 | 8 | 6 | 7 | 4 | 8 | 4 | 6 |

బ - 3

పారాయణం చేయవలసిన సర్గలు : 03

సర్గల వరుస సంఖ్యలు

01 - 03 సర్గలు

పారాయణ శ్లోకాల సంఖ్య

100 + 43 + 38 = 181 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, సర్వేషామ్, ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, పెలామపూర్వకం

బభౌ రామస్యంప్రహృష్టః పూజితస్సర్వదైవతైః

ఇత్యేతస్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, బాలకాండసారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గ-సారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రఘుప్రార్థన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరఘుచంద్ర పరబ్రహ్మణే నమః

అథ శ్రీమద్రామాయణే ఆదికావ్యే బాలకాండే ప్రథమస్కంధః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తపస్వ్యాధ్యాయనిరతం తపస్వీ వాగ్విదాం వరం ।

నారదం పరిపత్రచ్చ వాల్మీకిర్మునిపుంగవమ్ ॥ 1.1 ॥ (2 సార్లు)

కో న్వస్మిన్ సాంప్రతం లోకే గుణవాన్ కశ్చ వీర్యవాన్ ।

ధర్మజ్ఞశ్చ కృతజ్ఞశ్చ సత్యవాక్యో దృఢవ్రతః ॥ 1.2 ॥

చారిత్రేణ చ కో యుక్తః సర్వభూతేషు కో హితః ।

విద్వాన్ కః కస్పమర్దశ్చ కశ్చైక ప్రియదర్శనః ॥ 1.3 ॥

ఆత్మవాన్ కో జితక్రోధః ద్యుతిమాన్ కోఽనసూయకః ।

కస్య బిభ్యతి దేవాశ్చ జాతరోషస్య సంయుగే ॥ 1.4 ॥

ఏతదిచ్ఛామ్యహం శ్రోతుం పరం కౌతూహలం హి మే ।

మహర్షే త్వం సమర్థోఽసి జ్ఞాతు మేవంవిధం నరమ్ ॥ 1.5 ॥

శ్రుత్వా చైతత్ త్రిలోకజ్ఞః వాల్మీకేర్నారదో వచః ।

శ్రూయతామితి చామన్త్ర్య ప్రహృష్టో వాక్యమబ్రవీత్ ॥ 1.6 ॥

బహవో దుర్లభాశ్చైవ యే త్వయా కీర్తితా గుణాః ।

మునే వక్ష్యామ్యహం బుద్ధ్వా తైర్ముక్తశ్రూయతాం నరః ॥ 1.7 ॥

ఇక్ష్యాకువంశప్రభవః రామో నామ జనైశ్శ్రుతః ।

నియతాత్మా మహావీర్యః ద్యుతిమాన్ ధృతిమాన్ వశీ ॥ 1.8 ॥

బుద్ధిమాన్ నీతిమాన్ వాగ్మీ శ్రీమాన్ శత్రునిబర్హణః ।

విపులాంసో మహాబాహుః కంబుగ్రీవో మహాహనుః ॥ 1.9 ॥

మహేశ్వరస్కో మహేష్వాసః గూఢజత్రురరిందమః ।

ఆజానుబాహుస్సుశిరాః సులలాటస్సువిక్రమః ॥ 1.10 ॥

సమస్పమవిభక్తాంగః స్నిగ్ధవర్ణః ప్రతాపవాన్ ।

పీనవక్షా విశాలాక్షః లక్ష్మీవాన్ శుభలక్షణః ॥ 1.11 ॥

ధర్మజ్ఞస్సత్యసంధశ్చ ప్రజానాం చ హితే రతః ।

యశస్వీ జ్ఞానసమ్పన్నః శుచిర్వశ్యస్సమాధిమాన్ ।

ప్రజాపతిసమశ్రీమాన్ ధాతా రిపునిషూదనః ॥ 1.12 ॥

రక్షితా జీవలోకస్య ధర్మస్య పరిరక్షితా ।

రక్షితా స్వస్య ధర్మస్య స్వజనస్య చ రక్షితా ॥ 1.13 ॥

వేదవేదాంగతత్త్వజ్ఞః ధనుర్వేదే చ నిష్ఠితః ।
 సర్వశాస్త్రార్థతత్త్వజ్ఞః స్మృతిమాన్ ప్రతిభానవాన్ ॥ 1.14 ॥
 సర్వలోకప్రియస్సాధుః అదీనాత్మా విచక్షణః ।
 సర్వదాభిగతస్పద్భిః సముద్ర ఇవ సింధుభిః ॥ 1.15 ॥
 ఆర్యస్సర్వసమజ్ఞైవ సదైవ ప్రియదర్శనః ।
 స చ సర్వగుణోపేతః కౌసల్యానందవర్ధనః ॥ 1.16 ॥
 సముద్ర ఇవ గాంభీర్యే ధైర్యేణ హిమవానివ ।
 విష్ణునా సద్భుశో వీర్యే సోమవత్ప్రియదర్శనః ॥ 1.17 ॥
 కాలాగ్నిసదృశః క్రోధే క్షమయా పృథివీ సమః ।
 ధనదేన సమస్త్యాగే సత్యే ధర్మ ఇవాపరః ॥ 1.18 ॥
 తమేవం గుణసంపన్నం రామం సత్యపరాక్రమమ్ ।
 జ్యేష్ఠం శ్రేష్ఠగుణైర్ముక్తం ప్రియం దశరథస్సుతం ॥ 1.19 ॥
 ప్రకృతీనాం హితైర్ముక్తం ప్రకృతిప్రియకామ్యయా ।
 యౌవరాజ్యేన సంయోక్తుమ్ ఐచ్ఛత్ ప్రీత్యా మహీపతిః ॥ 1.20 ॥
 తస్యాభిషేకసమ్భారాన్ దృష్ట్వా భార్యౌ ధ కైకయీ ॥ 1.21 ॥
 పూర్వం దత్తవరా దేవీ వరమేనమయాచత ।
 వివాసనం చ రామస్య భరతస్యాభిషేచనమ్ ॥ 1.22 ॥
 స సత్యవచనాద్రాజా ధర్మపాశేన సంయతః ।
 వివాసయామాస సుతం రామం దశరథః ప్రియమ్ ॥ 1.23 ॥
 స జగామ వనం వీరః ప్రతిజ్ఞామనుసాలయన్ ।
 పితుర్వచననిర్దేశాత్ కైకేయ్యాః ప్రియకారణాత్ ॥ 1.24 ॥
 తం వ్రజంతం ప్రియో భ్రాతా లక్ష్మణోఽనుజగామ హా ।
 స్నేహోద్వినయసంపన్నః సుమిత్రానందవర్ధనః ।
 భ్రాతరం దయితో భ్రాతుః సౌభ్రాత్రమనుదర్శయన్ ॥ 1.25 ॥
 రామస్య దయితా భార్యా నిత్యం ప్రాణసమాహితా ।
 జనకస్య కులే జాతా దేవమాయేవ నిర్మితా ॥ 1.26 ॥
 సర్వలక్షణసంపన్నాః నారీణాముత్తమా వధూః ।
 సీతాఽప్యనుగతా రామం శశినం రోహిణీ యథా ॥ 1.27 ॥
 పౌరైరనుగతో దూరం పిత్రా దశరథేన చ ॥ 1.28 ॥
 శృంగిబేరపురే సూతం గంగాకూలే వ్యసర్జయత్ ।
 గుహమాసాద్య ధర్మాత్మా నిషాదాధిపతిం ప్రియమ్ ॥ 1.29 ॥

గుహీన సహితో రామః లక్ష్మణోన చ సీతయా ।

తే వనేన వనం గత్వా నదీస్తీర్భ్యా బహూదకాః ॥ 1.30 ॥

చిత్రకూటమనుప్రాప్య భరద్వాజస్య శాసనాత్ ।

రమ్యమావసథం కృత్వా రమమాణా వనే త్రయః ।

దేవగంధర్వ సంకాశాః తత్ర తే న్యవసన్ సుఖం ॥ 1.31 ॥

చిత్రకూటం గతే రామే పుత్రశోకాతురస్తదా ।

రాజా దశరథస్త్వర్గం జగామ విలపన్ సుతం ॥ 1.32 ॥

మృతే తు తస్మిన్ భరతః వశిష్ఠప్రముఖైర్ద్విజైః ।

నియుజ్యమానో రాజ్యాయ వైచ్ఛద్రాజ్యం మహాబలః ॥ 1.33 ॥

స జగామ వనం వీరః రామపాదప్రసాదకః ॥ 1.34 ॥

గత్వా తు సమహాత్మానం రామం సత్యపరాక్రమం ।

అయాచద్భ్రాతరం రామం ఆర్యభావపురస్కృతః ।

త్వమేవ రాజా ధర్మజ్ఞః ఇతి రామం వచోబ్రవీత్ ॥ 1.35 ॥

రామోఽపి పరమోదారః సుముఖస్సుమహాయశాః ।

న చైచ్ఛత్ పితురాదేశాత్ రాజ్యం రామో మహాబలః ॥ 1.36 ॥

పాదుకే చాస్య రాజ్యాయ న్యాసం దత్వా పునః పునః ।

నివర్తయామాస తతః భరతం భరతాగ్రజః ॥ 1.37 ॥

స కామమనవాప్యైవ రామపాదావుపస్ప్రుశన్ ।

నందిగ్రామేఽకరోద్రాజ్యం రామాగమన కాంక్షయా ॥ 1.38 ॥

గతే తు భరతే శ్రీమాన్ సత్యసంధో జితేంద్రియః ॥ 1.39 ॥

రామస్తు పునరాలక్ష్య నాగరస్య జనస్య చ ।

తత్రాగమనమేకాగ్రః దణ్ణకాన్ ప్రవివేశ హ ॥ 1.40 ॥

ప్రవిశ్య తు మహారణ్యం రామో రాజీవలోచనః ।

విరాధం రాక్షసం హత్వా శరభంగం దదర్శ హ ।

సుతీక్ష్ణం చాప్యగస్త్యం చ అగస్త్యభ్రాతరం తథా ॥ 1.41 ॥

అగస్త్యవచనాచ్చైవ జగ్రాహైంద్రం శరాసనమ్ ।

ఖడ్గం చ పరమప్రీతః తూణీ చాక్షయ సాయకౌ ॥ 1.42 ॥

వసతస్తస్య రామస్య వనే వనచరైస్సహ ।

ఋషయోఽభ్యాగమన్ సర్వే వధాయాసుర రక్షసాం ॥ 1.43 ॥

స తేషాం ప్రతిశుశ్రావ రాక్షసానాం తథా వనే ॥ 1.44 ॥

ప్రతిజ్ఞాతశ్చ రామేణ వధస్సంయతి రక్షసాం ।
ఋషీణామగ్నికల్పానాం దండకారణ్యవాసినామ్ ॥ 1.45 ॥

తేన తత్రైవ వసతా జనస్థాననివాసినీ ।
విరూపితా శూర్పణఖా రాక్షసీ కామరూపిణీ ॥ 1.46 ॥

తతశ్శూర్పణఖావాక్యాత్ ఉద్యుక్తాన్ సర్వరాక్షసాన్ ।
ఖరం త్రిశిరసం చైవ దూషణం చైవ రాక్షసమ్ ।
నిజఘాన రణే రామః తేషాం చైవ పదానుగాన్ ॥ 1.47 ॥

వనే తస్మిన్నివసతా జనస్థాననివాసినామ్ ।
రక్షసాం నిహతాన్యాసన్ సహస్రాణి చతుర్దశ ॥ 1.48 ॥

తతో జ్ఞాతివధం శృత్వా రావణః క్రోధమూర్ఛితః ।
సహాయం వరయామాస మారీచం నామ రాక్షసం ॥ 1.49 ॥

వార్యమాణస్సుబహుశః మారీచేన స రావణః ।
న విరోధో బలవతా క్షమో రావణ తేన తే ॥ 1.50 ॥

అనాదృత్య తు తద్వాక్యం రావణః కాలచోదితః ।
జగామ సహ మారీచః తస్యాశ్రమపదం తదా ॥ 1.51 ॥

తేన మాయావినా దూరమ్ అపవాహ్య నృపాత్మజౌ ।
జహోర భార్యాం రామస్య గృధ్రం హత్వా జటాయుషమ్ ॥ 1.52 ॥

గృధ్రం చ నిహతం దృష్ట్వా హృతాం శ్రుత్వా చ మైథిలీం ।
రాఘవశ్శోకసంతప్తః విలలాపాకులేంద్రియః ॥ 1.53 ॥

తతస్తేనైవ శోకేన గృధ్రం దగ్ధ్వా జటాయుషమ్ ॥ 1.54 ॥

మార్గమాణో వనే సీతాం రాక్షసం సందదర్శ హ ।
కబంధం నామ రూపేణ వికృతం ఘోరదర్శనం ।
తం నిహత్య మహాబాహుః దదాహ స్వర్గతశ్చ సః ॥ 1.55 ॥

స చాస్య కథయామాస శబరీం ధర్మచారిణీమ్ ।
శ్రమణీం ధర్మనిపుణామ్ అభిగచ్ఛేతి రాఘవమ్ ॥ 1.56 ॥

సోఽభ్యగచ్ఛన్మహాతేజాః శబరీం శత్రుసూదనః ।
శబర్యా పూజితస్సమ్యక్ రామో దశరథాత్మజః ॥ 1.57 ॥

పంపాతీరే హనూమతా సంగతో వానరేణ హ ।
హనూమద్వచనాఞ్చైవ సుగ్రీవేణ సమాగతః ॥ 1.58 ॥

సుగ్రీవాయ చ తత్సర్వం శంసద్రామో మహాబలః ।
ఆదితస్తద్యథావృత్తం సీతాయాశ్చ విశేషతః ॥ 1.59 ॥

సుగ్రీవశ్చాపి తత్సర్వం శ్రుత్వా రామస్య వానరః ।
 చకార సఖ్యం రామేణ ప్రీతశ్చైవాగ్ని సాక్షికమ్ ॥ 1.60 ॥
 తతో వానరరాజేన వైరానుకథనం ప్రతి ।
 రామాయావేదితం సర్వం ప్రణయాద్దుఃఖితేన చ ॥ 1.61 ॥
 ప్రతిజ్ఞాతం చ రామేణ తదా వాలివధం ప్రతి ।
 వాలినశ్చ బలం తత్ర కథయామాస వానరః ॥ 1.62 ॥
 సుగ్రీవశ్శంకితశ్చాసీత్ నిత్యం వీర్యేణ రాఘవే ॥ 1.63 ॥
 రాఘవప్రత్యయార్థం తు దుందుభేః కాయముత్తమం ।
 దర్శయామాస సుగ్రీవః మహాపర్వతసన్నిభమ్ ॥ 1.64 ॥
 ఉత్స్రయిత్వా మహాబహుః ప్రేక్ష్య చాస్థి మహాబలః ।
 పాదాంగుష్ఠేన చిక్షేప సమ్పూర్ణం దశయోజనమ్ ॥ 1.65 ॥
 బిభేద చ పునస్సాలాన్ సప్తైకేన మహేషుణా ।
 గిరిం రసాతలం చైవ జనయన్ ప్రత్యయం తదా ॥ 1.66 ॥
 తతః ప్రీతమనాస్తేన విశ్వస్తస్య మహాకపిః ।
 కిష్కింధాం రామసహితః జగామ చ గుహాం తదా ॥ 1.67 ॥
 తతోఽగర్జద్ధరివరః సుగ్రీవో హేమపింగళః ।
 తేన నాదేన మహతా నిర్జగామ హరీశ్వరః ॥ 1.68 ॥
 అనుమాన్య తదా తారాం సుగ్రీవేణ సమాగతః ।
 నిజఘాన చ తత్రైనం శరేణైకేన రాఘవః ॥ 1.69 ॥
 తతస్సుగ్రీవవచనాత్ హత్వా వాలినమాహవే ।
 సుగ్రీవమేవ తద్రాజ్యే రాఘవః ప్రత్యపాదయత్ ॥ 1.70 ॥
 స చ సర్వాన్ సమానీయ వానరాన్ వానరర్షభః ।
 దిశః ప్రస్థాపయామాస దిదృక్షుర్జనకాత్మజామ్ ॥ 1.71 ॥
 తతో గృధ్రస్య వచనాత్ సమృతేర్లనుమాన్ బలీ ।
 శతయోజనవిస్తీర్ణం పుష్పవే లవణార్ణవమ్ ॥ 1.72 ॥
 తత్ర లంకాం సమాసాద్య పురిం రావణపాలితాం ।
 దదర్శ సీతాం ధ్యాయన్తిమ్ అశోకవనికాం గతామ్ ॥ 1.73 ॥
 నివేదయిత్వాభిజ్ఞానం ప్రవృత్తిం చ నివేద్య చ ।
 సమాశ్వాస్య చ వైదేహీం మర్దయామాస తోరణమ్ ॥ 1.74 ॥
 పంచసేనాగ్రగాన్ హత్వా సప్తమంత్రి సుతానపి ।
 శూరమక్షం చ నిష్పిష్య గ్రహణం సముపాగమత్ ॥ 1.75 ॥

అస్త్రైణోన్ముక్తమాత్మానం జ్ఞాత్వా పైతామహోద్వరాత్ ।
మర్షయన్ రాక్షసాన్ వీరః యంత్రీణస్తాన్ యదృచ్ఛయా ॥ 1.76 ॥

తతో దగ్ధ్వా పురీం లంకాం ఋతే సీతాం చ మైథిలీం ।
రామాయ ప్రియమాఖ్యాతుం పునరాయాన్మహాకపిః ॥ 1.77 ॥

సోఽభిగమ్య మహాత్మానం కృత్వా రామం ప్రదక్షిణం ।
న్యవేదయదమేయాత్మా దృష్ట్వా సీతేతి తత్త్వతః ॥ 1.78 ॥

తతస్సుగ్రీవ సహితః గత్వా తీరం మహేలాదధేః ।
సముద్రం క్షోభయామస శరైరాదిత్యసన్నిభైః ॥ 1.79 ॥

దర్శయామాస చాత్మానం సముద్రస్పరితాం పతిః ।
సముద్రవచనాఞ్చైవ నలం సేతుమకారయత్ ॥ 1.80 ॥

తేన గత్వాపురీం లంకాం హత్వా రావణమాహవే ।
రామస్సీతామనుప్రాప్య పరాం వ్రీడాముపాగమత్ ॥ 1.81 ॥

తామువాచ తతో రామః పరుషం జనసంసది ।
అమృష్యమాణా సా సీతా వివేశ జ్వలనం సతీ ॥ 1.82 ॥

తతోఽగ్నివచనాత్ప్రీతాం జ్ఞాత్వా విగతకల్మషాం ।
బభౌ రామస్సంప్రహృష్టః పూజితస్సర్వదైవతైః ॥ 1.83 ॥

కర్మణా తేన మహతా త్రైలోక్యం స చరాచరం ।
సదేవర్షిగణం తుష్టం రాఘవస్య మహాత్మనః ॥ 1.84 ॥

అభిషిచ్య చ లంకాయాం రాక్షసేంద్రం విభీషణం ।
కృతకృత్యస్తదా రామః విజ్వరః ప్రముమోద హ ॥ 1.85 ॥

దేవతాభ్యో వరం ప్రాప్య సముత్థాప్య చ వానరాన్ ।
అయోధ్యాం ప్రస్థితో రామః పుష్పకేణ సుహృద్వృతః ॥ 1.86 ॥

భరద్వాజాశ్రమం గత్వా రామస్సత్యపరాక్రమః ।
భరతస్యాన్తికం రామః హనూమంతం వ్యసర్జయత్ ॥ 1.87 ॥

పునరాఖ్యాయికాం జల్పన్ సుగ్రీవసహితస్తదా ।
పుష్పకం తత్సమారుహ్య నందిగ్రామం యయౌ తదా ॥ 1.88 ॥

నందిగ్రామే జటాన్ హిత్వా భ్రాతృభిస్సహితోఽనఘః ।
రామస్సీతామనుప్రాప్య రాజ్యం పునరవాప్తవాన్ ॥ 1.89 ॥

ప్రహృష్టో ముదితో లోకః తుష్టః పుష్టస్సుధార్మికః ।
నిరామయౌ హ్యరోగశ్చ దుర్భిక్షభయవర్జితః ॥ 1.90 ॥

న పుత్రమరణం కించిత్ ద్రక్ష్యన్తి పురుషాః క్వచిత్ ।
నార్యశ్చావిధవా నిత్యం భవిష్యంతి పతివ్రతాః ॥ 1.91 ॥

న చాగ్నిజం భయం కించిత్ నాప్పు మజ్జన్తి జన్తవః ।
న వాతజం భయం కించిత్ నాపి జ్వరకృతం తథా ।
న చాపి క్షుద్భయం తత్ర న తస్కరభయం తథా ॥ 1.92 ॥

నగరాణి చ రాష్ట్రాణి ధనధాన్యయుతాని చ ।
నిత్యం ప్రముదితాస్సర్వే యథా కృతయుగే తథా ॥ 1.93 ॥

అశ్వమేధశతైరిష్ట్యా తథా బహుసువర్ణకైః ॥ 1.94 ॥

గవాం కోట్యయుతం దత్వా విద్వద్భ్యో విధిపూర్వకం ।
అసంఖ్యేయం ధనం దత్వా బ్రాహ్మణేభ్యో మహాయశాః ॥ 1.95 ॥

రాజవంశాచ్ఛతగుణాన్ స్థాపయిష్యతి రాఘవః ।
చాతుర్వర్ణ్యం చ లోకేస్మిన్ స్వే స్వే ధర్మే నియోజ్యతి ॥ 1.96 ॥

దశవర్షసహస్రాణి దశవర్షశతాని చ ।
రామో రాజ్యముపాసిత్యా బ్రహ్మలోకం ప్రయాస్యతి ॥ 1.97 ॥

ఇదం పవిత్రం పాపఘ్నం పుణ్యం వేదైశ్చ సమ్మితం ।
యః పఠేత్ రామచరితం సర్వపాపైః ప్రముచ్యతే ॥ 1.98 ॥

ఏతదాఖ్యానమాయుష్యం పఠన్ రామాయణం నరః ।
సపుత్రపౌత్రస్సగణః ప్రేత్య స్వర్గే మహీయతే ॥ 1.99 ॥

పఠన్ ద్విజో వాగ్మషభత్వమీయాత్, స్యాత్ క్షత్రియో భూమిపతిత్వమీయాత్
వణిగ్జనః పణ్యఫలత్వమీయాత్, జనశ్చ శూద్రోఽపి మహత్త్వమీయాత్ ॥1.100॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ప్రథమస్సర్గః



అథ శ్రీమద్రామాయణే ఆదికావ్యే బాలకాండే ద్వితీయస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

నారదస్య తు తద్వాక్యం శ్రుత్వా వాక్యవిశారదః ।

పూజయామాస ధర్మాత్మా సహశిష్యో మహామునిః ॥ 2.1 ॥ (2 సార్లు)

యథావత్ పూజితస్తేన దేవర్షిర్నారదస్తదా ।

ఆప్యష్టైవాభ్యనుజ్ఞాతః సజగామ విహాయసమ్ ॥ 2.2 ॥

- స ముహూర్తం గతే తస్మిన్ దేవలోకం మునిస్తదా ।
జగామ తమసాతీరం జాహ్నవ్యాస్త్యవిదూరతః ॥ 2.3 ॥
- స తు తీరం సమాసాద్య తమసాయా మహామునిః ।
శిష్యమాహ స్థితం పార్శ్వే దృష్ట్వా తీర్థమకర్ణమమ్ ॥ 2.4 ॥
- అకర్ణమమిదం తీర్థం భరద్వాజ నిశామయ ।
రమణీయం ప్రసన్నామ్బు సన్మనుష్యమనో యథా ॥ 2.5 ॥
- న్యస్యతాం కలశస్తాత దీయతాం వల్కలం మమ ।
ఇదమేవావగాహిష్యే తమసాతీర్థముత్తమమ్ ॥ 2.6 ॥
- ఏవముక్తో భరద్వాజః వాల్మీకేన మహాత్మనా ।
ప్రాయచ్ఛత మునేస్తస్య వల్కలం నియతో గురోః ॥ 2.7 ॥
- స శిష్యహస్తాదాదాయ వల్కలం నియతేంద్రియః ।
విచచార హ పశ్యంస్తత్ సర్వతో విపులం వనమ్ ॥ 2.8 ॥
- తస్యాభ్యాశే తు మిథునం చరన్తమనపాయినమ్ ।
దదర్శ భగవాన్స్తత్ర క్రౌంచయోశ్చారునిఃస్వనమ్ ॥ 2.9 ॥
- తస్మాత్తు మిథునాదేకం పుమాంసం పాపనిశ్చయః ।
జఘాన వైరనిలయః నిషాదస్తస్య పశ్యతః ॥ 2.10 ॥
- తం శోణితపరీతాంగం వేష్టమానం మహీతలే ।
భార్యా తు నిహతం దృష్ట్వా రురావ కరుణాం గిరమ్ ॥ 2.11 ॥
- వియుక్తా పతినా తేన ద్విజేన సహచారిణా ।
తామ్రశీర్షేణ మత్తేన పత్రిణా సహితేన వై ॥ 2.12 ॥
- తథా తు తం ద్విజం దృష్ట్వా నిషాదేన నిపాతితమ్ ।
ఋషేర్లర్మాత్మనస్తస్య కారుణ్యం సమపద్యత ॥ 2.13 ॥
- తతః కరుణవేదిత్వాత్ అధర్మోఽయమితి ద్విజః ।
నిశామ్య రుదతీం క్రౌంచీమ్ ఇదం వచనమబ్రవీత్ ॥ 2.14 ॥
- మా నిషాద ప్రతిష్ఠాం త్వమ్ అగమశ్చాశ్వతీస్సమాః ।
యక్త్రౌంచమిథునాదేకమ్ అవధీః కామమోహితమ్ ॥ 2.15 ॥
- తస్యైవం బ్రువతశ్చిన్తా బభూవ హృది వీక్షతః ।
శోకార్తేనాస్య శకునేః కిమిదం వ్యాహృతం మయా ॥ 2.16 ॥
- చిన్తయన్ స మహాప్రాజ్ఞః చకార మతిమాన్మతిమ్ ।
శిష్యం చైవాఽబ్రవీద్వాక్యమ్ ఇదం స మునిపుంగవః ॥ 2.17 ॥

పాదబద్ధోఽక్షరసమః తంత్రీలయసమన్వితః ।
 శోకార్తస్య ప్రవృత్తో మే శ్లోకో భవతు నాన్యథా ॥ 2.18 ॥
 శిష్యస్తు తస్య బ్రువతః మునేర్వాక్యమనుత్తమమ్ ।
 ప్రతిజగ్రాహ సంహృష్టః తస్య తుష్టోఽభవద్గురుః ॥ 2.19 ॥
 సోఽభిషేకం తతః కృత్వా తీర్థే తస్మిన్యథావిధి ।
 తమేవ చింతయన్నర్థమ్ ఉపావర్తత వై మునిః ॥ 2.20 ॥
 భరద్వాజస్తతశ్శిష్యః వినీతశ్చుతవాన్మునేః ।
 కలశం పూర్ణమాదాయ పృష్టతోఽనుజగామ హ ॥ 2.21 ॥
 స ప్రవిశ్యాశ్రమపదం శిష్యేణ సహ ధర్మవిత్ ।
 ఉపవిష్టః కథాశ్చాన్యః చకార ధ్యానమాస్థితః ॥ 2.22 ॥
 ఆజగామ తతో బ్రహ్మ లోకకర్తా స్వయం ప్రభుః ।
 చతుర్ముఖో మహాతేజాః ద్రష్టుం తం మునిపుంగవమ్ ॥ 2.23 ॥
 వాల్మీకిరథ తం దృష్ట్వా సహసోత్థాయ వాగ్యతః ।
 ప్రాంజలిః ప్రయతో భూత్వా తస్థా పరమవిస్మితః ॥ 2.24 ॥
 పూజయామాస తం దేవం పాద్యార్ఘ్యసననందనైః ।
 ప్రణమ్య విధివచ్చైనం పృష్ట్వాఽనామయమవ్యయమ్ ॥ 2.25 ॥
 అథోపవిశ్య భగవాన్ ఆసనే పరమార్చితే ।
 వాల్మీకయే మహర్షయే సందిదేశాసనం తతః ।
 బ్రహ్మణా సమనుజ్ఞాతః సోఽప్యూపావిశదాసనే ॥ 2.26 ॥
 ఉపవిష్టే తదా తస్మిన్ సాక్షాల్లోకపితామహే ।
 తద్గతేనైవ మనసా వాల్మీకిర్ధ్యానమాస్థితః ॥ 2.27 ॥
 పాపాత్మనా కృతం కష్టం వైరగ్రహణబుద్ధినా ।
 యస్తాదృశం చారురవం క్రౌంచం హన్యాదకారణాత్ ॥ 2.28 ॥
 శోచన్నేవ ముహుః క్రౌంచీమ్ ఉపశ్లోకమిమం పునః ।
 జగావస్తర్గతమనా భూత్వా శోకపరాయణః ॥ 2.29 ॥
 తమువాచ తతో బ్రహ్మ ప్రహసన్మునిపుంగవమ్ ।
 శ్లోక ఏవ త్వయా బద్ధః నాత్ర కార్యా విచారణా ॥ 2.30 ॥
 మచ్ఛందాదేవ తే బ్రహ్మన్ ప్రవృత్తేయం సరస్వతీ ।
 రామస్య చరితం సర్వం కురు త్వమృషిసత్తమ ॥ 2.31 ॥
 ధర్మాత్మనో గుణవతః లోకే రామస్య ధీమతః ।
 వృత్తం కథయ ధీరస్య యథా తే నారదాచ్ఛ్రుతమ్ ॥ 2.32 ॥

రహస్యం చ ప్రకాశం చ యద్బుత్తం తస్య ధీమతః ।

రామస్య సహసౌమిత్రే రాక్షసానాం చ సర్వశః ॥ 2.33 ॥

వైదేహ్యశ్చైవ యద్బుత్తం ప్రకాశం యది వా రహః ।

తచ్ఛాప్యవిదితం సర్వం విదితం తే భవిష్యతి ॥ 2.34 ॥

న తే వాగన్యతా కావ్యే కాచిదత్ర భవిష్యతి ।

కురు రామకథాం పుణ్యాం శ్లోకబద్ధాం మనోరమామ్ ॥ 2.35 ॥

యావత్ స్థాస్యంతి గిరయః సరితశ్చ మహీతలే ।

తావద్రామాయణకథా లోకేషు ప్రచరిష్యతి ॥ 2.36 ॥

యావద్రామాయణకథా త్వత్కృతా ప్రచరిష్యతి ।

తావదూర్ష్యమధశ్చ త్వం మల్లోకేషు నివత్యసి ॥ 2.37 ॥

ఇత్యుక్త్వా భగవాన్ బ్రహ్మ తత్రైవాంతరధీయత ।

తతస్సశిష్యో భగవాన్ మునిర్విస్మయమాయయౌ ॥ 2.38 ॥

తస్య శిష్యాస్తతస్సర్వే జగుశ్శోకమిమం పునః ।

ముహుర్ముహుః ప్రీయమాణాః ప్రాహుశ్చ భృశవిస్మితాః ॥ 2.39 ॥

సమాక్షరైశ్చతుర్భిర్యః పాదైర్గీతో మహర్షిణా ।

సోఽనువ్యాహరణాద్భూయః శోకశ్శోకత్వమాగతః ॥ 2.40 ॥

తస్య బుద్ధిరియం జాతా వాల్మీకేర్భావితాత్మనః ।

కృత్స్నం రామాయణం కావ్యమ్ ఈదృశైః కరవాణ్యహమ్ ॥ 2.41 ॥

ఉదారవృత్తార్థపదైర్మనోరమైః, తదాస్య రామస్య చకార కీర్తిమాన్ ।

సమాక్షరైశ్శోకశతైర్యశస్వినః, యశస్కరం కావ్యముదారధీర్మునిః ॥ 2.42 ॥

తదుపగతసమాససంధియోగం, సమమధురోపనతార్థవాక్యబద్ధమ్ ।

రఘువరచరితం మునిప్రణీతం, దశశిరసశ్చ వధం నిశామయధ్యమ్ ॥ 2.43 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ద్వితీయస్సర్గః



అథ శ్రీమద్రామాయణే ఆదికావ్యే బాలకాండే తృతీయస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

శ్రుత్వా వస్తు సమగ్రం తత్ ధర్మాత్మా ధర్మసంహితమ్ ।

వ్యక్తమన్వేషతే భూయః యద్బుత్తం తస్య ధీమతః ॥ 3.1 ॥ (2 సార్లు)

ఉపస్పృశ్యోదకం సమ్యక్ మునిస్త్విత్వా కృతాంజలిః ।
ప్రాచీనాగ్రేషు దర్భేషు ధర్మేణాన్వేషతే గతిమ్ ॥ 3.2 ॥

రామలక్ష్మణసీతాభిః రాజ్ఞా దశరథేన చ ।
సభార్యేణ సరాష్ట్రేణ యత్ప్రాప్తం తత్ర తత్త్వతః ॥ 3.3 ॥

హసితం భాషితం చైవ గతిర్యా యచ్ఛ చేష్టితమ్ ।
తత్సర్వం ధర్మవీర్యేణ యథావత్సంస్రుపశ్యతి ॥ 3.4 ॥

స్త్రీతృతీయేన చ తథా యత్ప్రాప్తం చరతా వనే ।
సత్యసన్ధేన రామేణ తత్సర్వం చాన్వవేక్షితమ్ ॥ 3.5 ॥

తతః పశ్యతి ధర్మాత్మా తత్సర్వం యోగమాస్థితః ।
పురా యత్తత్ర నిర్వృత్తం పాణావామలకం యథా ॥ 3.6 ॥

తత్సర్వం తత్త్వతో దృష్ట్వా ధర్మేణ స మహాద్యుతిః ।
అభిరామస్య రామస్య చరితం కర్తుముద్యతః ॥ 3.7 ॥

కామార్థగుణసంయుక్తం ధర్మార్థగుణవిస్తరమ్ ।
సముద్రమివ రత్నాఢ్యం సర్వశ్రుతిమనోహరమ్ ॥ 3.8 ॥

స యథా కథితం పూర్వం నారదేన మహర్షిణా ।
రఘువంశస్య చరితం చకార భగవాన్పషిః ॥ 3.9 ॥

జన్మ రామస్య సుమహత్ వీర్యం సర్వానుకూలతామ్ ।
లోకస్య ప్రియతాం క్షాన్తిం సౌమ్యతాం సత్యశీలతామ్ ॥ 3.10 ॥

నానాచిత్రకథాశ్చాన్యాః విశ్వామిత్రసమాగమే ।
జానక్యాశ్చ వివాహం చ ధనుషశ్చ విభేదనమ్ ॥ 3.11 ॥

రామరామవివాదం చ గుణాన్దాశరథేస్తథా ।
తథాఽభిషేకం రామస్య కైకేయ్యా దుష్టభావతామ్ ॥ 3.12 ॥

విఘాతం చాభిషేకస్య రాఘవస్య వివాసనమ్ ।
రాజ్ఞశ్శోకవిలాపం చ పరలోకస్య చాశ్రయమ్ ॥ 3.13 ॥

ప్రకృతీనాం విషాదం చ ప్రకృతీనాం విసర్జనమ్ ।
నిషాదాధిపసంవాదం సూతోపావర్తనం తథా ॥ 3.14 ॥

గంగాయాశ్చాపి సన్తారం భరద్వాజస్య దర్శనమ్ ।
భరద్వాజాభ్యనుజ్ఞానాత్ చిత్రకూటస్య దర్శనమ్ ॥ 3.15 ॥

వాస్తుకర్మ నివేశం చ భరతాగమనం తథా ।
ప్రసాదనం చ రామస్య పితుశ్చ సలిలక్రియామ్ ॥ 3.16 ॥

పాదుకాగ్ర్యాభిషేకం చ నందిగ్రామనివాసనమ్ ।

దండకారణ్యగమనం విరాధస్య వధం తథా ॥ 3.17 ॥

దర్శనం శరభంగస్య సుతీక్ష్ణేన సమాగమమ్ ।

అనసూయా సమాఖ్యాం చ అంగరాగస్య చార్పణమ్ ॥ 3.18 ॥

అగస్త్యదర్శనం చైవ జటాయోరభిసంగమమ్ ।

పంచవట్యాశ్చ గమనం శూర్పణఖ్యాశ్చ దర్శనమ్ ।

శూర్పణఖ్యాశ్చ సంవాదం విరూపకరణం తథా ॥ 3.19 ॥

వధం ఖరత్రిశిరసోః ఉత్థానం రావణస్య చ ॥ 3.20 ॥

మారీచస్య వధం చైవ వైదేహ్యో హరణం తథా ।

రాఘవస్య విలాపం చ గృధ్రరాజనిబర్హణమ్ ॥ 3.21 ॥

కబంధదర్శనం చాపి పంపాయాశ్చాపి దర్శనమ్ ।

శబర్యాః దర్శనం చైవ హనూమద్దర్శనం తథా ।

విలాపంచైవ పంపాయాం రాఘవస్య మహాత్మనః ॥ 3.22 ॥

ఋశ్యమూకస్య గమనం సుగ్రీవేణ సమాగమమ్ ।

ప్రత్యయోత్పాదనం సఖ్యం వాలిసుగ్రీవవిగ్రహమ్ ॥ 3.23 ॥

వాలిప్రమథనం చైవ సుగ్రీవప్రతిపాదనమ్ ।

తారావిలాపం సమయం వర్షరాత్రనివాసనమ్ ॥ 3.24 ॥

కోపం రాఘవసింహస్య బలానాముపసంగ్రహమ్ ।

దిశః ప్రస్థాపనం చైవ పృథివ్యాశ్చ నివేదనమ్ ॥ 3.25 ॥

అంగుళీయకదానం చ ఋక్షస్య బిలదర్శనమ్ ।

ప్రాయోపవేశనం చైవ సమ్ప్రాతేశ్చైవ దర్శనమ్ ॥ 3.26 ॥

పర్వతారోహణం చాపి సాగరస్య చ లంఘనమ్ ।

సముద్రవచనాచ్చైవ మైనాకస్య చ దర్శనమ్ ॥ 3.27 ॥

రాక్షసీతర్జనం చైవ ఛాయాగ్రాహస్య దర్శనమ్ ।

సింహికాయాశ్చ నిధనం లంకామలయదర్శనమ్ ।

రాత్రౌ లంకాప్రవేశం చ ఏకస్య చ విచింతనమ్ ॥ 3.28 ॥

ఆపానభూమిగమనమ్ అవరోధస్య దర్శనమ్ ।

దర్శనం రావణస్యాపి పుష్పకస్య చ దర్శనమ్ ॥ 3.29 ॥

అశోకవనికాయానం సీతాయాశ్చాపి దర్శనమ్ ।

అభిజ్ఞానప్రదానం చ సీతాయాశ్చాభిభాషణమ్ ॥ 3.30 ॥

రాక్షసీతర్జనం చైవ త్రిజటాస్వప్నదర్శనమ్ ।
మణిప్రదానం సీతాయాః వృక్షభంగం తథైవ చ ॥ 3.31 ॥

రాక్షసీవిద్రవం చైవ కింకరాణాం నిబర్హణమ్ ।
గ్రహణం వాయుసూనోశ్చ లంకాదాహాభిగర్జనమ్ ॥ 3.32 ॥

ప్రతిష్ఠవనమేవాథ మధూనాం హరణం తథా ।
రాఘవాశ్వాసనం చైవ మణినిర్యాతనం తథా ॥ 3.33 ॥

సంగమం చ సముద్రేణ నలసేతోశ్చ బంధనమ్ ।
ప్రతారం చ సముద్రస్య రాత్రౌ లంకావరోధనమ్ ॥ 3.34 ॥

విభీషణేన సంసర్గం వధోపాయనివేదనమ్ ।
కుంభకర్ణస్య నిధనం మేఘనాదనిబర్హణమ్ ॥ 3.35 ॥

రావణస్య వినాశం చ సీతావాప్తిమరేః పురే ।
విభీషణాభిషేకం చ పుష్పకస్య చ దర్శనమ్ ॥ 3.36 ॥

అయోధ్యాయాశ్చ గమనం భరతేన సమాగమమ్ ।
రామాభిషేకాభ్యుదయం సర్వసైన్యవిసర్జనమ్ ।
స్వరాష్ట్రరంజనం చైవ వైదేహ్యోశ్చ విసర్జనమ్ ॥ 3.37 ॥

అనాగతం చ యత్కించిత్ రామస్య వసుధాతలే ।
తచ్చకారోత్తరే కావ్యే వాల్మీకిర్భగవాన్పషిః ॥ 3.38 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే అధికావ్యే బాలకాండే తృతీయస్కంధః



అథ చతుర్థస్కంధః

ప్రాప్తరాజ్యస్య రామస్య వాల్మీకిర్భగవాన్పషిః ।
చకార చరితం కృత్స్నం విచిత్రపదమాత్మవాన్ ॥ 4.1 ॥



శ్రీరామస్తుతిః - ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః - ఇదం పవిత్రం పాపఘ్నం పుణ్యం వేదైశ్చ సమ్మితం ।
యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రవరబ్రహ్మణే నమః



అథ శ్రీనాసిష్ఠ మహారామాయణే వాల్మీకీయే ఉత్పత్తిప్రకరణే ఏకోనసప్తతితమస్కర్ణః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయుయౌ ।
 దారుణం హి తపస్సిద్ధ్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।
 కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మతం ప్రార్థయిష్యేఽహం, వరమేకమిమం విభుం ।
 అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।
 ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।
 క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।
 అన్యాయశ్చాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మోవాచ -

పుత్రి కర్కటికే, రక్షః కులశైలాభ్రమాలికే ।
 ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।
 అనాయసీ చాయసీ చ, విధేఽర్చయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్యా, పునరాహ పితామహః ।
 సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।
 దుర్భోజనా దురారంభాః, మూర్ఘా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।
 ప్రవిశ్యాఽహృదయం ప్రాణైః, పద్మస్త్రీహాది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।
 సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్వ్యై, కర్కటి నామ రాక్షసీ ॥ 13 ॥
 విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా । (3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।

అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।

క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విఘాచికామంత్రకథనం నామ ఏకోనసప్తతితమస్కర్గః



- అథ క్షమాప్తార్థనా** - యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥
- అథ భగవత్సమర్పణమ్** - కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥
- అథ మంగళమ్** - శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

